

श्री ५ को सरकार

अर्थ मन्त्रालय

श्री ५ को सरकारले बनाएको तल लेखिए बमोजिमको सरकारी रकम (व्यवस्था) नियमहरू २०१६ सर्वसाधारणको जानकारीका लागि प्रकाशित गरिएको छ :-

प्रशासकीय कार्य विधि नियमित गर्ने ऐन २०१३ को दफा २ ले दिएको अधिकारको प्रयोग गरी श्री ५ को सरकारले देहायका नियमहरू बनाएको छ :-

१, संक्षिप्त नाम र प्रारम्भ:- (१) यी नियमहरूको नाम सरकारी रकम (व्यवस्था) नियम २०१६ रहेको छ ।

(२) नियमहरू श्री ५ को सरकारले नेपाल गजेटमा सूचना प्रकाशित गरी तोकेका स्थानहरूमा सो सूचनामा तोकिएको मितिदेखि लागू हुने छन् ।

२, परिभाषा:- विषय वा प्रसंगले यी अर्थ नलागेमा यी नियमहरूमा:-

क) "राष्ट्र बैंक" भन्नाले नेपाल राष्ट्र बैंक ऐन २०१२ बमोजिम स्थापित भएको नेपाल राष्ट्र बैंक र सो बैंकको शाखा, उपशाखालाईसमेत सम्झनु पर्छ ।

ख) "नेपाल बैंक" भन्नाले नेपाल बैंक कानून बमोजिम स्थापित भएको नेपाल बैंक लिमिटेड र सो बैंकको शाखा, उपशाखालाईसमेत सम्झनु पर्छ ।

ग) "तोकेको" भन्नाले श्री ५ को सरकारले आदेशद्वारा तोकेको भन्ने सम्झनु पर्छ ।

३, सरकारी रकम राष्ट्र बैंकमा दाखिल गर्ने:- (१) मुलुकीखानामा वा माल ३ साँचामा वा नेपाल बैंकमा दाखिल गरी आएको सरकारी रकम र श्री ५ को सरकारले तोकेको अरु कुनै रकमसमेत अब उग्रान्त राष्ट्र बैंकमा दाखिल गर्नु पर्छ ।

(२) उपनियम (१) बमोजिम राष्ट्र बैंकमा दाखिल गर्दा तोकेको तरिकाले दाखिल गरी त्यसको श्रेस्तासमेत तोकेको तरिकाले राख्नु पर्दछ ।

४, राष्ट्र बैंकमा खाता खोल्नु पर्ने- सरकारी नगद रूपियांको दाम काम गर्ने अड्डाहरूले राष्ट्र बैंकमा खाता खोल्नु पर्नेछ र यसरी खाता खोलिएकोमा तोकेको व्यक्तिहरूले एकाउन्ट अपरेट गर्नु पर्दछ ।

५, बही बुझ्नेले मिनाहा दिनु पर्ने:- सरकारी अड्डाहरूले तोकेको तरिकाबाट गरेको कारवाईमा तोकेको निस्सा प्रमाणको आधारमा हिसाब जाँची बही बुझ्ने अड्डा वा व्यक्तिले मिनाहा दिनु पर्छ ।

६, खारेजी:- यी नियमहरूसँग बाझिने जति प्रचलित कानूनका दफाहरू खारेज गरिएको वा यी नियमहरूसँग मिल्ने गरी संशोधन भएका मानिने छन् ।

आज्ञाले

रामप्रसाद जोशी

श्री ५ को सरकारका सचिव

आधिकारिकता मुद्रण विभागबाट प्रमाणित गरिएको छ, मिति २०७५/०५/२५

मुद्रण विभाग, सिव्हरवार

८८६

आधिकारिकता मुद्रण विभागबाट प्रमाणित गरिएपछि मात्र लागु हुनेछ।